

**QORTI TAL-MAGISTRATI (GĦAWDEX)
ĠURISDIZZJONI SUPERJURI
SEZZJONI ĠENERALI**

MAGISTRAT DOTTOR PAUL COPPINI LL.D.

Illum l-Erbgħa, 8 ta' Novembru 2017

Rikors Ġuramentat Numru: 94/2014 PC

Peter Goodwin

vs

Michael u Joanne konjuġi Vella

Il-Qorti,

Rat ir-Rikors Ġuramentat li permezz tiegħu l-attur, wara li ppremetta:

Illi l-esponenti huwa proprjetarju u fil-pussess tal-fond bin-numru ħdax (11), u mogħti l-isem 'Dar iż-Żunżana', fi Triq Gerxija, Sannat, Għawdex, liema dar tinkludi diversi aperturi li jħarsu fuq art mhux mibnija li tinsab fil-pussess tal-konvenuti;

Illi permezz ta' diversi azzjonijiet li bdew fit-tmintax (18) ta' Ottubru elfejn u erbghatax (2014), l-intimati qabdeu u għalqu u mblokkaw erba' (4) aperturi minn dawk li jagħtu għal fuq il-proprjeta' tagħhom kif fuq spjegat;

Illi dan l-aġir jikkostitwixxi disturb fil-pussess ta' l-esponenti.

Talab lill-konvenuti jgħidu għaliex m'għandhiex din il-Qorti:

1. Tiddikjara li intom ikkommettejt看 spill vjolenti u klandestin għad-dannu tar-rikorrenti billi fit-tmintax (18) ta' Ottubru elfejn u erbghatax (2014) u fil-

għranet ta' wara, għalaqtu u mblokkajtu erba' (4) aperturi li mill-fond fil-pussess tiegħu tagħti fuq proprjeta' li tinsab fil-pussess tagħkom;

2. Tikkundannakom sabiex fi żmien qasir u perentorju illi jiġi prefiss, intom tirreintegraw lill-attur fil-pussess pien ta' hwejġu, u dan billi taqilgħu l-ostakoli li intom użajtu biex għalaqtu u mblokkajtu l-aperturi msemmija:
3. Fin-nuqqas illi teżegwixxu x-xogħolijiet fiż-żmien konċess lilkom, tawtorizza lir-rikorrenti sabiex jagħmel dawn ix-xogħolijiet huwa a spejjeż tagħkom, okkorrendo taht id-direzzjoni ta' perit nominand.

Bl-ispejjeż, inklużi dawk tal-ittra ufficċjali precedentement ipprezentata mill-attur kontra tagħkom f'Novembru 2014, u bl-ingunzjoni għas-subizzjoni illi għaliha minn issa intom ingunti.

Bir-riserva ta' kwalunkwe azzjoni oħra spettanti lir-rikorrenti kontra tagħkom.

Rat ir-Risposta Ġuramentata tal-konvenuti li eċċepew:

1. Illi t-talbiet attriċi huma totalment infondati fid-dritt u fil-fatt għaliex ma huwiex minnu li l-esponenti mblokkaw xi aperturi li jharsu minn fuq l-art tal-attur għal fuq art mhux mibnija tal-esponenti;
2. Illi effettivament, l-esponenti ma għalqu l-ebda aperturi fis-sens ta' twieqi, imma biss xi toqob ossia rewwiehat li huma skoprew li jeżistu fil-ħajt diviżorju bejn id-dar tal-attur u d-dar tagħhom biss riċentement, u x-xogħolijiet relattivi saru qabel it-18 ta' ottubru 2014 peress li l-esponenti wettqu dawk ix-xogħolijiet appena huma skoprew u saru jafu bl-eżistenza ta' dawn ir-rewwiehat jew toqob, u li kienu f'kull każ saru llegalment mill-attur;
3. Illi għaldaqstant fil-każ odjern jonqsu ż-żewġ elementi ta' *possedissu* u *spoliatum fuisse* li huma neċessarji għall-eżercizzju b'suċċess ta' kawża ta' spill;
4. Illi fi kwalunkwe każ, inkwantu l-attur qiegħed jibbaża t-talbiet tiegħu fuq il-premess li saru x-xogħolijiet wara t-18 ta' Ottubru 2014, u peress li wara dik id-data ma saru ebda xogħolijiet simili mill-esponenti, t-talbiet attriċi ma jistgħux jiġu milqugħa;
5. Salvi eċċezzjonijiet ulterjuri fid-dritt u fil-fatt.

Rat id-digriet tagħha tal-20 ta' Ġunju 2017 fejn halliet il-kawza għal-lum għas-sentenza.

Rat in-Noti tal-Osservazzjonijiet rispettivi tal-kontendenti.

Rat l-atti l-oħra kollha tal-kawża, inklużi l-verbali tax-xhieda prodotti u d-dokumenti esebiti.

Ikkunsidrat:

Illi din hija kawża ta' **spoll**. Dwar kawża ta' dan it-tip ġie mfisser illi:

*“In tema legali jingħad li l-‘**actio spoli**’* hija radikata pjuttost fuq l-eżiġenzi ta’ utilita’ soċjali milli fuq il-principju assolut tal-gustizzja, u hija eminentement intiza sabiex tkun estiżja l-protezzjoni lil kwalunkwe pussess, u jiġi mpedut li cittadin privat jiebu l-gustizzja fidejhb; b’mod li l-fini tagħha huwa dak illi jiġi restawrat l-istat tal-pussess li jkun ġie skonvolt jew turbat;

L-art. 572 (illum 535) tal-Kodici Civili, li jikkontempla din l-ażżjoni, huwa ndubbjament ta’ ordni pubbliku, u huwa inerenti għall-fatt ta’ min b’awtorita’ privata jagħmel għad-dannu ta’ terza persuna att li, għalkemm jista’ jkollu dritt għalib, ma jkunx jista’ jeżercitah minghajr l-intervent tal-Qrati (ara Kassazzjoni Torin 1 ta’ Awissu 1879 in re Borboglio vs.Fischt, Volum XIII, P.1, pag. 555 tal-Annali tal-Gurisprudenza). Ma’ dan l-artikolu fuq imsemmi tal-ligi citata, ma għandux jiġi minsi l-art. 794 (illum 791) tal-Kodici tal-Organizzazzjoni u Procedura Civili, li jahseb u jgħid li kontra l-ażżjoni ta’ spoll ma humiex ammissibbli bħief eċċezzjonijiet dilatorji – dak li huwa konfermat mill-gurisprudenza lokali u estera (ara Vol.XXXI.I.296 Appell 8 ta’ Marzu 1943, in re “Francesco Mifsud vs Michele Cassar”; Vol.XXI.II.83 P’Awla Civili, 20 ta’ April 1916, in re ‘Michelina Falzon vs Giuseppe Bonello et.’ konfermata fl-Appell fis-26 ta’ Marzu 1917; Kassazzjoni Palermo 27 ta’ Ottubru 1899, in re Decarcano vs. Cafici, Foro Catanese Vol. 1889, pagna 124; u dan biex ingħataw xi sentenzi);.....”¹

Illi, għalhekk, kif ġie ripetutament imfisser mill-qrati tagħna, jenhtiegu tliet elementi sabiex tirnexxi kawża bħal din:

- (i) li l-attur kellu l-pussess ta’ kwalunkwe xorta jew detenzjoni tal-ħaġa spoljata (*possedisse*);

¹ Margherita Fenech v. Pawla Zammit: Prim’Awla:12.4.1958 vol.XLII..II.975

(ii) li ġie disturbat f'dan il-pussess (*spoliatum fuisse*); u

(iii) li għamel il-kawża fi żmien xahrejn mill-allegat spoll (*infra bimestre deduxisse*).

“Jekk imqar xi wiehed minn dawn ir-rekwiżiti essenzjali ma jiġix ppruvat, l-azzjoni taq’ minghajr ma jkun hemm bżonn li jiġi ndagat jekk jirrikorru anki r-rekwiżiti l-obra.”²

Dwar din l-azzjoni il-**Mattiolo** jispjega illi:

*“La reintegrazione del possesso a favore di chi ne fu spogliato e’ una misura di ordine pubblico, e’ un provvedimento diretto a conservare la pace public a. L’articolo 695 del Codice Civile applica, in tutto il suo rigore, la regola **“spoliatus ante omnia restituendus”**. Il perche’ l’azione di reintegrazione, compiuto lo spoglio, compete a qualunque possessore, astrazione fatta dal carattere del suo possesso, sia pur questo anche solo precario, o di origine illegittima, purché pero’ abbia il carattere esteriore dell’esercizio di un preteso diritto.”³*

Permezz ta’ din il-kawża l-attur qed jilmenta mill-fatt mhux kontestat li l-konvenuti għalqu u mblukkawlu erba’ aperturi fil-ħajt divizorju ta’ bejn il-proprietajiet rispettivi u li jaġhtu għal fuq il-ġnien tagħhom.⁴

Sabiex il-Qorti tkun tista’ tilqa’ t-talbiet attriċi, jrid jiġi stabilit jekk jeżistux dawn it-tliet elementi fil-każ in eżami.

1. Il-Pussess:

Dwar l-ewwel element indikat hawn fuq, li huwa meħtieġ sabiex tirnexxi kawża ta’ spoll, ingħad:

*“Illi l-ewwel rekwiżit, kwindi, sabiex l-azzjoni tar-reintegrazzjoni, tista’ tigi milqugħa bil-favur, huwa li l-instanti jkollu l-pussess ta’ kwalunkwe xorta jew detenzjoni tal-haga li fuqha jkun pretiż li sar l-ispoll. L-espressjoni wżata mill-ligi – **‘possession of whatever kind’**- dak li jinteressana f’dal każ -tiekomprensi tant il-pussess civili kemm dak semplicement naturali, u anki dak viżzjuż; imma pero’ tesigi dejjem f’dak li jippromwovi din l-azzjoni xi pussess; l-ghaliex, jekk l-attur f’kawża bhal din li fuqha qegħdin nitkellmu ma jkunx ippossjeda l-haga, l-azzjoni hija destinata li ma tirnexxix.”⁵*

² Joseph Tabone v. Joseph Flavia sive de Flavia; Appell Civ.7.3.1958 – vol.XLII.I.86

³ Trattato di Diritto Giudiziario Civile Italiano Vol.I. 5ta.ed.1902 Torino, para. 271

⁴ Ara ritratt fin-naħa t’isfel tad-dokument immarkat bhala “Appendix B a fol. 37 tal-proċess; l-aperturi in kwisjoni huma dawk immarkati bin-numri 1, 2, 3, u 4 fuq l-istess ritratt; l-istess aperturi jidhru wkoll minn naħa ta’ ġewwa tal-fond tal-attur fuq id-dokumenti immarkat bhala “Appendix D a fol. 39 – 42, u dana kif kienu qabel u wara li seħħ l-allegat spoll.

⁵ Fenech vs Zammit, ġia citata

Halli jiġi stabilit jekk l-attur kellux il-pussess, kif trid il-ligi, ta' dawn l-aperturi, irid qabel xejn jiġi determinat x'kienet in-natura proprja tal-istess aperturi. Dan għaliex il-konvenuti qed jikkontendu li dawn l-aperturi ma kienu xejn għajr rewwiehat, li allura setgħu jimmlukawhom meta jridu.

Fl-aċċess miżmum mill-Qorti fuq il-post, gie verbalizzat is-segweni mill-kamra fejn kienu jinsabu dawn l-aperturi fil-fond tal-attur:

“Qed jitkejlu l-aperturi in kwisjoni u dan mix-xellug hekk kif inħarsu lejhom.

Il-ħajt divizorju fil-wisa' kollu tiegħu huwa ta' ħxuna ta' 93cm. L-aħhar kantun li jagħti għal fuq il-biċċa tal-konvenut għandu wisa' ta' 10cm mill-parti li tagħti għal fuq l-atturi li mbagħad tidjieq. It-tieni waħda hija ta' 20cm u t-tielet waħda ta' 14cm. Ir-raba waħda hija ta' 24 cm u kollha ta' għoli ta' kantun cioe' ta' 28cm.”⁶

Intqal mill-Qorti tal-Appell illi:

*“Huwa aktar il-kejl ta' apertura u l-għoli tagħha fil-ħajt li jiddetermina n-natura tagħha peress li l-kejl ta' l-apertura jagħti indikazzjoni fir-rigward ta' l-iskop ta' l'apertura. Kif gie ritenut mill-Prim'Awla tal-Qorti Civili fil-5 ta' Ġunju 1950 fil-kawża fl-ismijet **Angelo Micallef vs Giuseppe Muscat** 'l-aperturi fil-bitan divizorji jistgħu jkunu jew dawġ li komunement jissejbu twieqi ("luci") jew dawġ li volgarment jissejbu rewwiehat ("ventiere"). Generalment is-servizz tagħhom jiddeterminahom imma ma hux dejjem faċli li jingħad liema apertura tista' tigi kwalifikata bhala tieqa u liema rewwieha. Jekk pero' bniedem jipprocedi razzjonalment, jista' jingħad li jekk l-apertura tkun ta' daqs biżżejjed biex jidhol id-dawl minnha u sabiex iddawal l-ambjent li għalih tagħti, u tkun qegħda f'certa altezza mal-pareti ta' l-istess ambjent, għandha latitudini li tkun klassifikata tieqa li tissupponi l-prospett, mentri jekk id-dimensjonijiet tagħha jkun żgħar hafna u f'posizzjonijiet fil-pareti fejn il-prospett huwa diffiċli u wisq malagevoli, generalment taqa' taħt il-klassifika ta' rewwieha, li certament ma hijiex intiża għall-prospett.”*⁷

Bid-dimensjonijiet hawn fuq deskritti u bil-posizzjoni tagħhom, kważi taħt is-saqaf, kif kellha l-opertunita' tikkonstata din il-Qorti stess waqt l-aċċess imsemmi, tant li biex jitkejlu kellu jintuza sellum, żgur li dawn l-aperturi qatt ma kienu intiżi għall-prospett, imma semplicement għall-venitilazzjoni u xi ftit ta' dawl. Għalhekk m'għandu jkun hemm hemm dubbju li l-istess aperturi kienu

⁶ Ara verbal tal-aċċess tas-6 ta' Dicembru 2016, a fol. 196

⁷ Appell Civili 167/2000, Angelo Micallef et vs Maria Antonia Farrugia et., deciza fit-3.02.2009

rewwiehat u mhux twieqi. Anke l-perit li kien inkarigat mix-xogħolijiet li kien għamel l-attur fil-fond tiegħu, qabel li dawn l-aperturi kienu rewwiehat.⁸

Intqal mill-qrati tagħna illi:

*“ E’ pacifico nella giurisprudenza i dei nostri tribunali che le aperture designate volgarmente coll’appellativo di ‘rewwieha’ non costituiscono servitu’ (Micallef annontaz, al Cod. De Roban nota 8, para. 47 del Capo XI. Libro 3, citando la decisione del Supremo Magistrato del 8 agosto 1789)... Neppure costituisce servitu’ nell’assenza d una convenzione, una finestra aperta nel proprio fondo sul terreno del vicino non fabbricato. L’esistenza delle aperture non puo’ altrimenti qualificarsi che come l’esercizio d’un atto di semplice tolleranza e di sofferenza precaria...Non possono per quanto lunga sia stata la durata della esistenza delle medesime, mai costituire una servitu’,ed il diritto che potrebbe ventilare la convenuta a mantenere le aperuere quando non le competesse **iure proprietatis**, non potrebbe altrimenti competerle che **iure servitutis**.”⁹*

Hekk ukoll ingħad illi:

*“ ... huwa ormai pacifiku fil-gurisprudenza Maltija illi l-esistenza ta’ tieqa miftuba fil-fond propju għal fuq l-art jew spazju mhux mibni ta’ haddiehor mhix servitu’ imma sofferenza prekarja sakemm l-art jew spazju tibqa’ mhux mibnija u sid dina l-art jew spazju jista’ jibni u jimmura t-tieqa ammenocche’ sid il-fond li fih hi miftuba t-tieqa ma jippruvax mhux is-sempliċi servitu’ **luminium**, imma jew is-servitu’ **ne luminibus officiator** jew is-servitu’ l-obra **altius non tollendi**. (ara Appell Perini vs Buttigieg, 28 ta’ Dicembru 1860; Appell Barbara vs Falzon, 28 ta’ Novembru 1890: Prim’ Awla Stivala vs Field, 29 ta’ Gunju 1938; Annetto Xuereb Montebello et vs Paolina Magri et, deciza minn din il-Qorti fid-19 ta’ Gunju 1953);*

Konsiderazzjonijiet dawn illi jirriflettu dak li l-ligi espressament tipprojibixxi fl-artikolu 425 tal-Kodici Civili meta tipprovdi illi ebda wiehed mill-girien ma jista’ minghajr il-kunsens ta’ l-iehor jagħmel twieqi jew aperturi obra fil-bajt divizorju.”¹⁰

Stabilit li l-aperturi in kwistjoni huma rewwiehat li qegħdin hemm b’semplici tolleranza tal-gar, dawn qatt ma jistgħu iwasslu għall-pussess li trid il-ligi f’kawża ta’ spoll. Il-Qrati tagħna esprimew ruħhom diversi drabi dwar dan. Hekk naraw:

⁸ Ara deposizzjoni tiegħu fin-naħa t’isfel ta’ fol. 102.

⁹ Prim Awla, Maria Stivala vs George Field: 29.01.1938.

¹⁰ App. Civ.; 29.10.1999. Piere Cutajar Pais vs Serafino sive Effie u Josephine mizzewgin Fiorini

*“Illi rigward dan l-element tal-**possedis**se, il-gurisprudenza interpretattiva tinsinja li biex jigi sodisfatt dan l-ingredjent, l-attur ghandu jipprova b’mod konklussiv li kellu il **possesso di fatto**, li kien ikun bizzejjed biex iservi ta’ fundament għall-akkwist tal-pussess mehtieg bhala bazi ta’ din l-ażżjoni. Attijiet ta’ semplici tolleranza ma jistgħux jisnew ta’ fundament għall-akkwist ta’ pussess, lanqas jekk eżercitati għal żmien immemorabbli.”¹¹*

F’dawn iċ-ċirkostanzi fejn jirriżulta li l-element tal-pussess rikjest mil-liġi mhux ippruvat, ikun inutili li jiġu ndagati l-elementi l-oħra mehtieġa mil-liġi għas-suċċess ta’ kawża bħal din. Konsegwentement tiddeċidi l-kawża billi, filwaqt li tilqa’ t-tielet eċċezzjoni tal-konvenuti, fis-sens li jonqos fil-każ odjern l-element tal-*possedis*se, tiċhad it-talbiet attriċi, bl-ispejjeż kontra l-attur.

(ft) Paul Coppini
Magistrat

(ft) Silvio Xerri
D/Registratur

Vera Kopja

Għar-Registratur

08.11.2017 – Sup94.2014 – Goodwin Peter vs Vella Michael et
1965

¹¹ Prim’Awla, Carmelo Farrugia etvs Carmelo Farrugia et.: 30.04.2004; ara wkoll App. Civ. Marianna sive Mary Anne Dean vs Joseph Abela: 30.06.2004;